

27 ta' Gunju, 1955

Imballfin :—

Is-S.T.O. Sir L. A. Camilleri, Kt., LL.D., President;
 Onor. Dr. A. J. Montanaro Gauci, C.B.E., LL.D.;
 Chev. Onor. Dr. W. Harding, B.Litt., LL.D.

Salvatore Sciortino et. versus Andrea Sciortino

**Konsorzju — Użu tal-Haga Komuni — Art. 528 tal-Kodiċi
 Civili**

Hi wa veru li l-komproprietarju jista' jinqeda bil-haga komuni skond l-użu tagħha; imma dan hu veru purkè ma jinqediez bil-haga kontra l-interessi tal-komunjoni jew b'mod li ma jhalliz lill-komproprietarji l-oħrajn jinqdew biha huma wkoll skond il-jeddijiet tagħhom.

Għadugstant ma jistax wieħed mill-komproprietarji ta' dar komuni jagħbad u jokkupa dik id-dar kontra l-kunsens tal-komproprietarji l-oħra, u fl-istess hin jipprekludi lil daqn milli jagħmlu użu huma wkoll minn dik id-dar.

Il-Qorti — Rat l-att ta' citazzjoni quddiem il-Prim' Awla tal-Qorti Civili tal-Maestà Tagħha r-Regina, li bih l-atturi, wara li ppremettew illi b'testment fl-attijiet tan-Nutar Dr. Carmelo Giuseppe Vella tal-14 ta' Diċembru 1950, fost affarijiet oħra, Rosa Schembri halliet lill-kontendenti eredi tagħha fid-deċina parti kull wieħed (dok.A); u illi matul il-marda tal-imsemmija Rosa Schembri, b'inkariku tagħhom, il-konvenut mar jassisti lill-imsemmija Rosa Schembri, u miegħu assistietha wkoll l-attriċi Rosaria Sciortino; u illi b'itra ufficjali tal-14 ta' Settembru 1953 l-attur Salvatore Sciortino interpella lill-konvenut halli hu u l-atturi l-oħra jokkupaw porzjonijiet tad-dar numru 55 High Street, jew Saint Anthony Street, Casal Attard, dar ta' proprjetà ta' Rosa Schembri, li wara l-mewt tagħha giet okkupata kollha mill-konvenut bla ebda dritt, kif jiġi pruvat matul it-trattazzjoni tal-kawża, u gie interpellat ukoll biex jagħti lill-attur waħda miż-żewġ cwieviet li huma f'idejh — pretensjonijiet li ġew rifjutati mill-

konvenut, skond l-ittra ufficjali tas-16 ta' Settembru, 1953; talbu illi, premessa kwalunkwe necessarja dikjarazzjoni u provvediment opportun, prevja okkorrendo d-dikjarazzjoni illi l-imsemmi post High Street, jew St. Anthony Street, no. 55, Attard, gie mill-konvenut okkupat, almenu in parti, bla ebda dritt, u li hu ghandu drittijiet igwali fuq l-imsemmi post daqs kull wiehed minnhom, il-konvenut, fi zmien qasir u perentorju, jigi kundannat biex jaghtihom wahda miż-żewġ ówiewet ta' l-imsemmi post, halli jkunu jistgħu jagħmlu minnu dak l-użu skond il-ligi. Bl-ispejjeż, komprizi dawk tal-ittra ufficjali tal-14 ta' Settembru 1953. Il-konvenut gie interpellat biex jagħti r-subizzjoni tiegħu;

Omissis;

Rat is-sentenza ta' dik il-Qorti tas-17 ta' April, 1955, li biha ddeciediet billi rrespingiet it-talba ta' l-atturi, bl-ispejjeż; wara li kkunsidrat;

Ille jrrizulta illi l-kontendenti huma ahwa, ulied il-mejjet Michele, ga hu Rosa armla min Andrea Schembri. Meta miet dan ta' l-ahhar, l-attrici Rosaria Sciortino bdiet tmur toqghod ma' zijitha Rosa, billi dina kienet ta' eta' avanzata, fid-dar tagħha f'Attard, Saint Anthony Street, nru. 55, li hu l-fond imsemmi fid-ditazzjoni, u kienet ta' dem man-nies. Wara tliet ijiem illi damet tagħmel hekk, fuq talba ta' l-istess Rosa Schembri, anki l-konvenut beda jmur joqghod ma' zitu. In segwitu, il-konvenut ha f'dik id-dar lill-martu u lill-uliedu, u hekk Rosa Schembri mai-gurnata kien ikoliha magħha lill-mara tal-konvenut, għaliex allura dan kien ikun fuq ix-xogħol, u mal-lejl kien ikun hemm magħha wkoll l-istess konvenut u l-attrici Rosaria Sciortino;

Għall-ewwel, u sakemm marru fid-dar martu u uliedu, Rosa Schembri lill-konvenut kienet tagħtu kamra fejn kien ikun jista' joqghod; u meta marru martu u uliedu hemmhekk, kienet qaltu biex igorr hwejgu għandha u jitlag il-kamra fejn kien joqghod; imma għal xi raġuni jew ohra l-konvenut ma għamelx hekk; u għalikemm baqa' joqghod mal-familja tiegħu għand zitu, huwa halla hwejgu fil-kmamar li kien jidletja.

f' *Attrard ukoll*, 2 *St. Dominic Street*, proprjetà ta' *Giuseppa Borg*;

Wara xi *sena* u nofs illi l-konvenut flimkien mal-familja tiegħu kien mar joqghod ma' zitu *Rosa*, l-imsemmija *Giuseppa Borg* irrikorriet quddiem il-Board li *Juregola* l-*Kera* biex tiegħu f'idejha l-pussess taż-żewġ kmamar li kienet tikri lill-konvenut, billi dana kien qiegħed joqghod ma' zitu; imma b'deċiżjoni tad-9 ta' *Gunju* 1952 il-Board irrespjnga t-talba tagħha;

Wara xi tliet snin illi l-konvenut mar joqghod magħha, *Rosa Schembri* mietet; imma qabel, u preċiżament fl-4 ta' *Diċembru* 1951, hija kienet għamlet testament li bih, wara li immodifikat iehor li kienet għamlet qabel, fost hwejjeg oħra istitwiet eredi lin-neputijiet kollha tagħha, jigi fieri l-kontendenti u hohom *Giuseppe*, ulied il-mejjet *Michele*, u lin-neputijiet tagħha minn hutha l-oħra *Giuseppe* u *Salvatore*, wara illi bi prelegat halliet fi kwoti ugwali bejniethom lin-neputijiet tagħha minn huha *Michele*, jigi fieri lill-kontendenti u l-hohom *Giuseppe*, il-fond imsemmi fiċ-ċitazzjoni, fejn hija kienet toqghod;

Wara l-mewt ta' *Rosa Schembri*, il-konvenut baqa' fl-imsemmi fond ma' martu u ma' uliedu; u b'ittra ufficjali tas-16 ta' *Settembru* 1953 huwa rrifjuta li jippermetti illi jmorru jabitaw miegħu dak il-fond lill-atturi, kif dawn kienu interpellawh ufficjalment biex jagħmel b'ittra jumejn qabel. B'din l-azzjoni l-atturi qegħdin jirrepetu t-talba fuq imsemmija, billi jippretendu illi l-konvenut għandu jagħtihom waħda miż-żewġ oħwjet tal-fond fuq imsemmi, għaliex huwa okkupant in-parti bla ebda dritt, u huma għandhom fuq l-istess fond drittijiet ugwali għal tiegħu;

Illi fit-termini taċ-ċitazzjoni jidher illi l-pretensjonijiet ta' l-atturi huma tnejn: li l-konvenut ma kellux dritt, wara illi mietet zitu, li jestendi l-okkupazzjoni minn kamra waħda biss għall-fond kollu, u li huma għandhom id-dritt li jkollhom jagħmlu użu minnu. Fi kliem iehor, l-atturi ma jikkontestawx illi l-konvenut hu komproprjetarju magħhom tal-fond imsem-

mi f'ċitazzjoni; imma jippretendu illi huma għandhom dritt jokkupawh flimkien miegħu;

Illi, kif ġa nghad, jirriżulta illi l-konvenut beċa jokkupawh, jġifieri jagħmel użu minn dak il-fond, jew aħjar kamra minnu, fi żmien il-ħajja ta' Rosa Schembri, fuq rikjesta ta' dina, u baqa' jagħmel hekk sakenim f-istess Rosa Schembri mietot. Dan jirriżulta mill-fatt illi r-rikors quddiem il-Board li Jirregola l-Kera magħmul minn Giuseppa Borg, ġa msemmi fuq, ġie notifikat lilu f'dak il-fond. Wara l-mewt ta' Rosa Schembri, il-konvenut ma hariġx minn dak il-fond, imma baqa' joqgħod fih. Hekk l-ċitra uffiċjali tal-14 ta' Settembru 1958, u ċ-ċitazzjoni f'din il-kawża, ġew notifikati lilu fl-istess fond. Il-konvenut seta' komp'la jokkupa l-fond billi sar komproprietarju tiegħu, u bħala tali huwa biddel l-użu li kellu qabel, ta' sempliċi detentur prekarju ta' kamra minn dak il-fond, dipendenti minn Rosa Schembri proprjetarja tiegħu, f'pussess legittimu tal-fond kollu, li tiegħu, bħala prelegatarju ta' Rosa Schembri, ġie kellu wara l-mewt ta' dina, u għandu, is-settima parti indiviża. Ma jistax jingħad mal-atturi illi l-konvenut estenda l-okkupazzjoni li kellu qabel tal-fond; huwa ma kellux, qabel il-mewt ta' Rosa Schembri, hliet mera detenzjoni ta' parti minnu, moġġitja lilu mill-istess Rosa Schembri; u wara l-mewt ta' dina huwa beċa jippossjedi u jagħmel użu mill-fond kollu bħala komproprietarju tiegħu, b'mod illi spiċċat dik id-detenzjoni prekarja ta' qabel u beċa l-pussess legittimu tal-fond totali. Għalhekk il-konvenut ma estendix l-okkupazzjoni ta' qabel, imma għamel terminu għal din l-okkupazzjoni u beċa jippossjedi l-fond kollu bħala komproprietarju. Il-konvenut seta' jagħmel hekk; għaliex il-komproprietarji għandhom dritt jagħmlu użu u jgawdu mill-ħaġa komuni sakenim huma jagħmlu dan skond id-destinazzjoni tagħha. L-atturi jistgħu jkollhom id-dritt li jeżigu minn għand il-konvenut kumpens għall-użu u dgawdija li huwa qiegħed jagħmel mill-kwoti indiviżi spettanti lilhom mill-istess fond, imma mhux dak pretiż minnhom, jġifieri li jokkupawh flimkien miegħu; għaliex huwa għandu dritt akbar minn tagħhom, in kwantu li beċa jippossjedi l-fond bħala komproprietarju tiegħu minn qabel ma huma kienu hasbu biex

jippossjeduh, jigi fieri minn qabel ma nterpellawh bl-imsem-
mija iltra ufficjali;

Rat il-petizzjoni ta' l-atturi, li biha appellaw mid-deciz-
joni fuq imsemmija u talbu li tigi revokata, u li d-domandi
tagħhom jigu milqugħa; bl-ispejjeż;

Omissis;

Ekkunsidrat ;

Il fatti, bhala tali, huma sufficjentement esposti fis-sen-
tenza appellata :

Il-konvenut ma jistax jippretendi li għandu xi pussess
w/telabbk: għaliex ma jista' bl-ebda mod jingħad, jew jigi
suppost, li hu mar joqgħod fil-fond "de quo" bil-kunsens ta-
citu jew prezunt tal-atturi. Hu kien qiegħed hemm għall-
istess raġuni okkażjonali li għaliha kienet marret hemm l-at-
trici Rosaria Sciorino, ejoè biex tkomtu ta' assistenza għaz-
zija komuni Rosa Schembri. Għalhekk il-pussess tiegħu kien
merament tollerat mill-oħraja minhabba dak l-iskop, u hu ri-
saput li anqas ta' tolleranza ma jistgħux jagħtu ebda jedd
ta' pussess. Jirriżulta mill-provi li, meta mietet iz-zija, il-kon-
venut qabed u impossessa ruhu mill-fond. Dan kien att arbit-
rarju mill-parti tiegħu, li, b'ligi, ma jistax iservi ta' bażi għal
ebda pussess, apparti r-riflessjoni li ma hux leolu li jniedem
ibiddel il-titolu tal-pussess tiegħu favur tiegħu nnifsu "marte
propria". Kollox jikkonkorri biex juri li l-pussess tiegħu kien
vizzjat u in mala fede, u ma laux konċepibbli li t-tribunal jilqa'
l-assum tiegħu u b'hekk jipprenja l-attijiet tiegħu illegali u
arbitrarji ;

Ingħad fis-sentenza appellata li kien leċitu għall-konvenut
li jagħmel dak li għamel għax il-komproprietarju jista' jinqeda
bil-ħaġa komuni skond l-użu tagħha ; iżda għad li l-art. 528
Kap. 23 lidiz. Riv. jgħid dan bl-para. (a) tiegħu, din però hi
wahda biss miż-żewġ kondizzjonijiet li jsemmi dak l-artikolu ;
għax hemm l-oħra, fil-para. (b), li tghid "basta li ma jin-
qedbiex bil-ħaġa kontra l-interessi tal-komunjoni jew bl-
ma jhallix lil-komproprietarji l-oħra jinqdew biha skond il-
jeddjiet tagħhom" -- dak li appuntu għamel il-konvenut,
kontra jment għall-ligi,

Għallhekk il-Qorti tiddecidi;

Billi tilqa' l-appell, tirrevoka s-sentenza appellata, tilqa' t-talba ta' l-atturi, u għall-finijiet tagħha tipprefiggi lill-konvenut il-terminu ta' għaxar tjiem mil-lum. L-ispejjeż taż-żewġ istanzi jithallsu mill-istess konvenut.
